



नेपाल राजपत्र

भाग ३८

श्री ५ को सरकारद्वारा प्रकाशित

खण्ड १८] काठमाडौं, आषाढ ११ गते २०२५ साल [संख्या ११

श्री ५ को सरकार

यातायात, सञ्चार, जल तथा विद्युत् मन्त्रालय

श्री ५ को सरकारले जारी गरेको तल लेखिएबमोजिमको महेन्द्र राजमार्ग (झापा-जनकपुर) को निर्माण समिति (गठन) आदेश, २०२५ सर्वसाधारणको जानकारीको लागि प्रकाशित गरिएको छः-

महेन्द्र राजमार्ग (झापा-जनकपुर) निर्माण
विकास समिति (गठन) आदेश, २०२५

विकास समिति ऐन, २०१३ (संशोधनहरू सहित) को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छः-

१. संक्षिप्त नाम र प्रारम्भः- (१) यो आदेशको नाम महेन्द्र राजमार्ग (झापा-जनकपुर)

निर्माण समिति (गठन) आदेश, २०२५ रहेको छ ।

(२) यो आदेश तुरुन्त प्रारम्भ हुनेछ ।

२. समितिको गठनः- (१) महेन्द्र राजमार्ग (झापा-जनकपुर) निर्माण समिति (यसपछि समिति भनिएको) नामको एउटा समिति गठन गरिएको छ ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(२) यस समितिमा देहायका सदस्यहरू रहने छन्:-

- | | |
|--|------------|
| (क) श्री सचिव, या. सं. जल तथा विद्युत् मन्त्रालय | अध्यक्ष |
| (ख) श्री सह-सचिव, अर्थ मन्त्रालय | सदस्य |
| (ग) श्री सह-सचिव, आर्थिक योजना मन्त्रालय | सदस्य |
| (घ) श्री चीफ इन्जिनियर सा. नि. वि. सडक शाखा | सदस्य सचिव |

(३) श्री ५ को सरकारले आवश्यक र उचित देखेमा नेपाल राजपत्रमा सूचना प्रकाशित गरी समितिका सदस्यहरूको थपघट वा हेरफेर गर्न सक्ने छ ।

(४) समितिको बैठकमा भारतीय सहायता नियोगका डाइरेक्टर, मेम्बर (फाइनेन्स एकाउण्ट्स) र प्रोजेक्टका चीफ कन्स्ट्रक्शन इन्जिनियरले सल्लाहकारको रूपमा भाग लिने छन् र समितिले आवश्यक देखेमा समितिको बैठकमा कुनै सम्बन्धित व्यक्ति वा विशेषज्ञलाई सल्लाहकारको रूपमा भाग लिन आमन्त्रण गर्न सक्ने छ ।

३. समितिको कोष:- समितिको कोषमा भारत सरकारबाट प्राप्त हुने भा. रू. २२ बाइस करोडको आर्थिक सहायताको रकम रहने छ ।

४. समितिको काम कर्तव्य र अधिकार:- (१) यस समितिले महेन्द्र राजमार्ग (झापा-जनकपुर) को निर्माण कार्य सम्पन्न गर्नेछ ।

(२) भारत सरकारबाट नियुक्त चीफ कन्स्ट्रक्शन इन्जिनियर मार्फत तयार भएको प्रोजेक्टको बजेट यस समितिले स्वीकृत गर्ने छ र सो स्वीकृत गरिएअनुसारको बजेट रकम श्री ५ को सरकारको बजेटमा देखाइने छ ।

(३) योजनाको लागि चाहिने रकमको भाग चीफ कन्स्ट्रक्शन इन्जिनियरले वार्षिक अथवा त्रैमासिकको रूपमा समितिमा पेश गर्ने छ । समितिले सोही बमोजिमको रकम निकासको लागि भारतीय सहयोग नियोगलाई अनुरोध गर्ने छ ।

(४) उपदहा (१) बमोजिमको निर्माण कार्य सुसम्पन्न गर्न यस समितिले निम्न-लिखित कार्यहरू गर्नेछ:-

(क) राजमार्ग निर्माण सम्बन्धी कार्य मितव्ययिता साथ सम्पन्न गराउने सो सम्बन्धी प्रशासकीय र आर्थिक नियम बनाउने ,

(ख) सम्बन्धित विभिन्न कार्यहरूमा समन्वय ल्याई सुचारुरूपले निर्माण कार्य पूरा गर्ने लगाउने ,

(ग) निर्धारित नीतिको सफलतापूर्वक कार्यान्वयन भए नभएको रेखदेख गर्ने ,

(घ) योजना कार्यान्वित गर्ने आवश्यक मालसामान मगाउने वा खरिद गरी सो सामान काममा ल्याउने र टुटफुट भएको वा बिग्रेको मालसामान लिलाम विक्री गर्न वा मिह्ला दिने ,

आधिकारिकता सुदूरपश्चिम विभागबाट प्रमाणित गरिएपछि मात्र लागु हुनेछ।

१२४

- (ड) योजना कार्यान्वित गर्न आवश्यक पर्ने आएको जग्गा अधिग्रहण गरी मालपोतको लगत कट्टी गराउने र प्रचलित कानून बमोजिम क्षतिपूर्ति दिने दिलाउने,
- (च) योजना कार्यान्वित गर्ने घर तथा जमीन किन्ने र बहालमा लिने,
- (छ) राजमार्ग निर्माण कार्य सफलतापूर्वक कार्यान्वित गर्न चाहिने बरबन्दी स्वीकृत गर्ने,
- (ज) योजनाको कार्य प्रगतिको वार्षिक प्रतिवेदन प्रकाशित गर्ने,
- (झ) साथै सो प्रतिवेदनमा गत वर्षहरूमा योजनानुसार गरे भएका कार्यहरूको तुलनात्मक मूल्यांकन गर्ने ।

५. समितिको हिसाब किताब:- समितिको हिसाबकिताब श्री ५ को सरकारले तोकेको ढाँचामा राखिने छ र प्रोजेक्टमा काम भएको खर्चको फाँटवारी चीफ कन्स्ट्रक्शन इन्जिनियरले समितिमा प्रत्येक महीनामा पेश गर्नेछ ।
६. समितिसंगको ठेक्कापट्टा:- समितिको तर्फबाट गरिएको सबै ठेक्कापट्टा समितिले गरेको मानिने छ र त्यस्तो ठेक्कापट्टा सम्बन्धित सबै काम समितिको सचिव वा समितिले अधिकार दिएको समिति अन्तर्गतको कुनै अधिकारी वा इन्जिनियरले गर्नेछ ।
७. लेखा परीक्षण:- श्री ५ को सरकारबाट तोकिएको लेखा परीक्षकले कम से कम सालको एक पटक समितिको हिसाबकिताब जाँच्ने छ र त्यसको प्रतिवेदन एक प्रति समिति र एक प्रति श्री ५ को सरकार छेउ पेश गर्नु पर्नेछ ।
८. समितिको निर्णय प्रमाणित गर्ने:- समितिको तर्फबाट गरिने सबै निर्णय, आदेश र अन्य सबै कामकारवाई समितिको सचिवको सहिछापद्वारा प्रमाणित गरिने छ ।
९. समितिको कार्यालय:- समितिको मुख्य कार्यालय काठमाडौंमा रहने छ ।

आज्ञाले-

भरतबहादुर प्रधान

श्री ५ को सरकारको का. मु. सचिव ।

